

शालीमार चित्रपटगृह , जामनेर या
एकपडदा चित्रपटगृहास करमणूक
शुल्क सवलत देणेबाबत

महाराष्ट्र शासन

महसूल व वन विभाग

शासन निर्णय क्रमांक: ईएनटी२०१४/प्र.क्र.१३१/टी-१

३२ वा मजला, सेन्टर वन इमारत, जागतिक व्यापार केंद्र,

कफ परेड, मुंबई ४०० ००५

तारीख: २६ ऑगस्ट, २०१४

वाचा

शासन निर्णय क्रमांक: ईएनटी२०१३/प्र.क्र.३३/टी-१, दि. २८ फेब्रुवारी, २०१४

प्रस्तावना

जळगाव जिल्ह्यातील जामनेर येथील “शालीमार चित्रपटगृह” या एकपडदा चित्रपटगृहास या चित्रपटगृह व्यवस्थापनाने करमणूक शुल्क भरणा करण्यासंदर्भात अनियमितता केल्याचे निदर्शनास आल्याने विभागीय आयुक्त, नाशिक यांनी करमणूक शुल्क सवलत देणेकरिता सशर्त हेतूपत्र प्रदान करण्यास मान्यता देण्यासंदर्भात सादर केलेला प्रस्ताव शासनाच्या विचाराधीन होता.

शासन निर्णय

शालीमार चित्रपटगृह, जामनेर या एकपडदा चित्रपटगृहास या शासन निर्णयाच्या दिनांकापासून केवळ १ वर्ष कालावधीकरिता करमणूक शुल्क माफी प्रदान करण्यात येत आहे. विभागीय आयुक्त कार्यालयाने यानुसार सशर्त हेतूपत्र प्रदान करावे.

हे चित्रपटगृह व्यवस्थापन शासन निर्णयातील सर्व अटीचे पालन करित आहे किंवा कसे याबाबत जिल्हाधिकारी जळगांव यांनी निरीक्षण करावे. कोणत्याही अटी व शर्तीचे उक्त १ वर्षाच्या कालावधी दरम्यान उल्लंघन झाल्याचे लक्षात आल्यास वरील सवलत रद्द करून संपूर्ण रकमेची वसुली करण्यात यावी.

शालीमार चित्रपटगृह, जामनेर या एकपडदा चित्रपटगृहास पुढील अटी व शर्तीच्या अधीन राहून करमणूक शुल्क माफी देण्यात येत आहे.

❖ ही सवलत केवळ १ वर्ष कालावधीसाठी लागू राहील.

- ❖ शासनाने दि. २८ फेब्रुवारी, २०१३ रोजी निर्गमित शासन निर्णयातील मुद्दा क्र. अ(२४) नुसार जास्तीचे क्षेत्रनिहाय अनामत रक्कम जिल्हाधिकारी कार्यालयाने भरणा करून घ्यावा.
- ❖ या चित्रपटगृहाद्वारे सशर्त हेतूपत्र प्रदान केल्यानंतर कोणत्याही स्वरूपाची अनियमितता केल्यास या चित्रपटगृहास दिलेली करमणूक शुल्क माफी सशर्त हेतूपत्र दिल्याच्या तारखेपासून रद्द करून त्या तारखेपासून हाऊसफुल कर्पॅसिटीने या चित्रपटगृहाकडून करमणूक शुल्क वसूल केला जाईल, तसेच अनामत रक्कम जप्त करण्यात येईल.
- ❖ या चित्रपटगृहाच्या व्यवस्थापनाने शासनाने दि. २८ फेब्रुवारी, २०१३ रोजी निर्गमित केलेल्या शासन निर्णयातील सर्व नियमांचे पालन करणे आवश्यक आहे.
- ❖ शासन निर्णयाद्वारे विहित सर्व विवरणपत्रे जिल्हाधिकारी कार्यालयास विहित कालावधीमध्ये भरणा करणे आवश्यक राहिल.
- ❖ शासनाद्वारे भविष्यात निर्गमित करण्यात येणाऱ्या या संबंधातील कोणत्याही आदेशाचे पालन करणे चित्रपटगृह व्यवस्थापनास बंधनकारक राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८२६११४३३१९४१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विद्या हम्पय्या)

शासनाचे अवर सचिव

प्रत,

१. विभागीय आयुक्त, नाशिक
२. जिल्हाधिकारी, जळगाव
३. उपआयुक्त (करमणूक शुल्क), नाशिक विभाग
४. अप्पर जिल्हाधिकारी (करमणूक शुल्क), जळगाव
५. व्यवस्थापक, शालीमार चित्रपटगृह, ता. जामनेर, जि. जळगाव